

ናይዝጊ ክፍሉ መን'ዩ ? ጸዋዕ ሞት ሓርባኛታትና'ዶ ክንብሎ ?



ድምጺ መሰልና'ደሊና

02 ግንቦት 2008

ናይዝጊ ክፍሉ መን እዩ?



ናይዝጊ ክፍሉ ኣብ መንደፊራ እዩ ተወሊዱ ዓብዩ። ኣዲኡ ሽግር ስለዝነበረን እሱን ሓፍቱን እንዳ ጎረቤት ኣብ እንዳ ኣቶ ሓጂ ጀሃር ኣማን ዝተባህሉ ሓብታማት ገዛ እዩ ዓብዩ። ዕርክነቱ ምስ ኢሳያስ ዝጀመረ ህዝባዊ ሓይልታት ካብ ጀብሃ ክትፍለ እንከላ እዩ። ናይዝጊ ኢሳያስ ካብ ጀብሃ ከምዝተፈለየ ዘበሰር መልእኽቲ ናይ ኢሳያስ ሓዙ ለይትን መዓልትን ተጓዒዙ ከሰላ ኣትዩ ንሓያሎይ ብጸትና ዝበልዎም ስለዝነገረን ስለዝሓበረን ዩ ይበሃል። በዚ ክኣ'ዩ ክሰብ ሕጂ እሙን እዩ ኢሉ ዝጀሃር። ኣብ ኤርትራ ብብእዎኑ ዝነበሮ ሓላፍነትን ቦታታትን፡

- ኣብ ጊዜ ህዝባዊ ሓይልታትን ህዝባዊ ግንባርን ካብ ሚዳ ንኣልጀርያ ወኪል ኮይኑ ንክሰርሕ ተላኢኹ።
- ቅድሚ ናጽነት፡ ኣብ መወዳእታ 80ታት ንሚዳ ተመሊሱ ኣብ ሓለዎ ሰውራ ምክትል ዓሊ ሰይድ ኮይኑ ሰሪሑ።
- ድሕሪ ናጽነት ውን ምክትል ዓሊ ሰይድ ኮይኑ ኣብ ሚኒስትሪ ውሽጣዊ ጉዳያት ኮይኑ ሰሪሑ። ዓሊ ሰይድ ሚኒስትር ነይሩ። ውሽጣዊ ጉዳያት። ጸጥታን ኢሚግሬሽንን ዘጠቓልል ዝነበረዩ። ኣውራ ስርሑ ግን ነቲ ሃይማኖትዊ ጉዳያት ባዕሉ ይክታተሉ ኔሩ።
- ድሕሪዚ ኣምባሳደር ኣብ ፍስዖ ኮይኑ። ኣብ 2001 ኣብ ቦታ በራኽ ገብረስላሳ ኣብ ሚኒስትሪ ዜና ከም ሚኒስትር ኮይኑ።
- ሓላፊ ሃይማኖታዊ ጉዳያት (ኣብ ትሕቲ ሚኒስትሪ ዞባዊ ምምሕዳር) ኮይኑ ሰሪሑ።
- ኣብዚ ዳሕረዎይ ዓመታት ካብ ኩሉ ተሪፍ ኮለል ክብል ድሕሪ ምጽንሑ፡ ኣብ ቦታ ሸሪፎ ኣማኻሪ ፕሬዚደንት ኣብ ጉዳያት ሚኒስትሪ ዞባዊ ምምሕዳር ተባሂሉ ንመጠበሪ ስራሕ ዘይብሉ ቦታ ተዋሂብዎ፡ ስጋዕ ሕጂ ድማ ከይሰርሕ ምሃይኡ ይወስድ ኣሎ። ናይዝጊ ኣነ'ዩ እሙን፡ ንኢሳያስ ኣነ'ዩ ዝሕልዎ እናበለ ደድሕሪኡ ብመኪና ዝኸደሉ ግዜ ነይሩዩ። ኢሳያስ ክኣ ቦቲ ናይዝጊ ዝገብሮ ባህ ይብሎ ኳ እንተኾነ ዝርኣን ልቢ ዘረስርስን ቦታ ግን ከይሃቦ ክሰብ ሕጂ እነሆ። ናይዝጊ ሓደ ካብቶም ኣለው ዝበሃል ዓብይቲ ሰበሰልጣን ኤርትራ ሓደ እዩ። “ወዲ ሸርሙጣ” እትብል ቃል ግን ካብ ኣፍ ተፈልዖ ኣይትፈልጥን። እቶም ብቐረባ ንናይዝጊ ዝፈልጥዎ ክገልጽዎ ከለው፡ ንልዕሊኡ ዘሎ ባርያ፡ ምስ መሰትኡ ቆልዓ፡ ብትሕትኡ ንዘሎ ከኣ ጨቓኒ ዲክታተር ምኻኑ እዩም ዝገልጹ። ናይዝጊ ስራዕ ቃላት ተጠቐሙ፡ ሓደ ሙሉእ ኣረፍተነገር ክዘረብ ዝኸእል ሰብ ኣይኮነን። ምስዚኹሉ ጉድለታቱ ግን፡ ኣንባሳደርን ሚኒስትርን ክኸውን ባቕዑ። እታ ሃገር ከመይ ዝበለ ዕዳ ተሰኪማ ከምዘላ ድማ እዚ ሓደ ኣብነት እዩ። ብዝኾነ ብዛዕባ እቲ ኣንባሳደር ኮይኑ ዝሰርሓሉ ጊዜ ኳ ዝፍለጥ ነገር እንተዘየሎ፡ ናይዝጊ ካብቶም ብታሪኽ ብብልጣና ስልጣን ዝሕተቱ ቀንዲ ባእታዮ። ብጭካኒኡን ቦቲ ዝወስዶ ኢሰብኣዊ ስጉምታት ዝልል ሰብዮ። ዘይሓፍረሉን ዘይሓንከሉን ዩ። እሰሮ ቅተሎ ንምባል ዘይስክፍዮ። ነዚ ከምዚ ዝኣመሰለ ጨካን ባህርያቱ ንኸተግብረሉ ድማ ብዙሕ ምቹእ ኣጋጣሚታት ተዋሂብዎ እዩ። ኣብ ሓለዎ ሰውራ ምክትል ናይ ዓሊ ሰይድ ኮይኑ ኣብ ዝሰርሓሉ እዋን ክንደይ ንጹሃት ተጋደልቲ ከምዘሳቐየን ከምዘጥፈእን ንምግማቱ ኣየሸግርን እዩ። ድሒሩ ውን ኣብተን ኩለን ብስልጣን ዝጸንሓለን ቦታታት ብዓቕሙ ካብ ንዜጋታት ብዘይ ሕጊ ምእሳርን ምስቓይን ድሕር ኢሉ

አይፈልጥን። ናይዝጊ ንኸንደይ ንጹሃት ዜጋታት ሕድሪ አቕምጡለይ ኢሉ ንፎቆይ እንዳ ፖሊስ ሰዲድዎም ኣብኡ ተረሲዖም ንዓመታት ዝተዳገኑ ብዙሓት' ዮም። ኣብ ውሽጣዊ ጉዳያት እንከሎ ዝለዓለ ሓይልን ስልጣንን ናይ ምእሳር ስለዝረኸበ ሓያለይ ነጋዶ፡ ካብ ደገ ዓዶም ክሪኡ ዝመላለሱ ዝነበሩ ብናቱ ትእዛዝ ተኣሲሮም። እቲ ዘሕፍር ዓሊ ሰይድ ሚኒስተር ኣንከሎ ንሱ ዘይፈልጦ ስጉምታት ምእሳር ይወስድ ምንባሩ'ዩ። ብናይዝጊ ዝተፈጸሙ ገበናት ወይ ግህሰት ሰብአዊ መሰላት ኣዝዮም ብዙሓት እዮም። ካብ ብዙሓ ውሑዱ ንምጥቓስ ዝኣክል ግን፡ እዚ ዝሰዕብ ክጥቀስ ይከኣል፡-

ኣብ ውሽጣዊ ጉዳያት እንከሎ ብኣማዕታት ዝቐጸሩ እሱራት ኣብ ቤት ማእሰርቲ ዓዲ ህላ ኣብ ፍርዲ ከይቀረቡ ንሕልፈት፣ ን15 ዓመትን ካብ 8-10 ዓመትን ብናይዝጊ ኣስማቶም እንዳተጸውዑ ኣብቲ ቅጽሪ ቤት ማእሰርቲ ተፈሪዶም። ኣብ 2001 እሱ ሚኒስተር ዚና ኣብዝነበረሉ ጊዜ፡ ብሓላፍነት ብሕታውያን ጋዜጣታት ኣዕጽዮ። እቶም ጋዜጠኛታት እውን ከምዝእሰሩ ጌሩ። እቲ ሃይማኖታዊ ጉዳያት ብምባል ዝፍለጥ መንግስታዊ ትካል' ውን ካብ ጊዜ ነጻነት ጀሚሩ ዝመርሖ ናይዝጊ ክፍሉ ስለዝኾነ፡ ኣብ ልዕሊ ኣመንቲ ክርስትያንን ቤተ ክርስትያኖምን ዝተፈጸመን ገና'ውን ዝፍጸም ዘሎ ግፍዕን ስቕያትን ብትእዛዝን መምርሕን ናይዝጊ እዩ። እቲ ዘሰንብድ ክኣ ንዓባይቲ መራሕቲ ሃይማኖት ብጉልባብ ሃይማኖታዊ ጉዳያት ምድፋሩን ምእሳሩን'ዩ። • ንኣቡነ ፍሊጳስ ቀዳማይ ፓትሪያርክ ኤርትራ ይዘልፎም የዋርዶም ይህድዶም እኳ እንተነበረ፡ እሶም ግን ተባዕ ኣበ ስለዝነበሩ፡ ድላይካ ስጉምቲ ውሰድ “ፍሊጳስ ኣብ ሕጂ በጺሖ ኣይንብርከኽን” ዮ' ዝበልዎ ግዜ ነይሩ። • ድሕሪኦም ንዝመጹ ውን ከምኡ የዋርድን ይዘልፍን ነይሩ። • ንኣቡነ ኣንጦንዮስ ክኣ'ሞ ዝገደደ። ንኣብነት ኣብ 2004፡ ንፓትሪያርክ ኣንጦንዮስ ነቲ ኣብ መካነ ህይወት መድሃኒ ኣለም ዝነበረ ትምህርቲ ሰንበት ክዓጽውዎ ኣዚዞ። ኣቡነ ኣንጦንዮስ ግን ትእዛዙ ክፍጽሙ ከምዘይከእሉ ገሊጸምሉ። ኣብቲ እዋን' ቲ ናይዝጊ “ንሕና ኢና መሪጽናኩም ዝኣዘዝናኩም ድማ ትገብሩ” ብምባል ኣፋጢጥሎም። እቶም ፓትሪያርክ ግን ሓሳቦም ኣይልውጥን' ዮ ብምባል ጸኒዖም ደው ኢሎም። ብድሕሪ' ዚ እቶም ፓትሪያርክ ንትእዛዙን መምርሖኡን ዘየተግብሩ ምዃኖም ቁርጹ ምስፈለጠ፡ ነቶም ጳጳሳት ኣንጻር እቶም ፓትሪያርክ ከምዝለዓሉ ገበረ። ኣቡነ ኣንጦንዮስ ግን ተባዕ ስለዝኾነ፡ ደብዳቤ ንፕሬዚደንት ኢሳያስ ጽሑፎም “ውርደትን ጸቕጥን ናይዝጊ ምክኣል ስኢናዮ በጃኻ ገላግለና፡ ክንሰርሕ ግደፈና፡ በዓል ዶክተር ፍጹም ዶክተር ተኸልኣብ፡ ቀሺ ገብረመድህን ፍትሓልና፡ ትምህርቲ ሰንበት ክንቅጽሎ ግደፈና ዝብል ጽሑፎም፡ እንተኾነ ኢሳያስ “ድሕሪ ሕጂ ከምዚ ዓይነት ደብዳቤ ከይትጽሕፍለይ፡ ኣብዘየእትወኩም ኣይትእተው” ኢሉ መልሲ ከምዝመለሰሎም ይንገር። እዚ ኩሉ ድም ብሰንኪ ናይዝጊ እዩ። ኣቡነ ኣንጦንዮስ ካብ ስልጣኖም ከምዝወርዱን ኣብ መወዳእትኡ ድማ ኣብ ትሕቲ ቀይዲ ከምዝኣትውን ዝገበረ ገበኛ ሰብ እዩ። ክሳብ ሕጂ' ኽኣ እቶም ፓትሪያርክ ተኣሲሮም ይርከቡ ኣለው። ናይዝጊ ፎቆይ ባራት እንዳኸደ ሽጉጥ ኣውጺኡ ሰባት ዝህድድ፡ ባራት ዘዕጽን፡ ባራት ዘኸፍትን' ዮ ኔሩ። ኣብ 1994 ኣብ ሓደ ባር ሰኺሩ ጸጉ ፍስሃዮን ወዲ ሮማን ዝተባህሉ ክልተ ኮረኔላት ክህድዶም ምስ ጀመረ፡ ነቲ ግዕዙይ ጠባዩ ክጸውዖ ስለዘይከኣሉ፡ ኣይምውት ኣይሰሩር ጌሮም ከምዝቐጥቐጡዎ ናይ ዓይኒ ምስክራት ይሓረቡ። ንጽብሒቱ ነቶም ክልተ ተጋደልቲ ንሰለስተ ወርሒ ከምዝእሰሩ ጌሩ። ናይዝጊ ብዘለዎ ጊዜያዊ ስልጣን ተመኪሑ፡ እሱ ዘይጸርፎን ዘይዘልፎን ሰብ የለን። ብትእዛዙ ዝተኣሰሩን ዝተሳቐዩን' ከኣ ኣዲኦም ትቐጽሮም። ጠባዩ ቀበጥበጥ በሃሊ ስለዝኾነ፡ ክብደት ሃላፍነት ዘይዓጠ፡ የእትውዎ እሰሩዎ ምባል ዘየሕፍር ሰብ እዩ። ናይዝጊ ኣብ ለካቲት 2005፡ ኣንባሳደር ኤርትራ ኣብ ዓባይ ብርጣንያን ኦሮላንድን ንክኸውን ፕሬዚደንት ኢሳያስ ሸይሙ እኳ እንተሰደደ፡ መንግስቲ ዓባይ ብርጣንያን ኦሮላንድን ግን ነቲ ሽመቱ ኣይተቀበሉዎን። ድሕሪ ክልተ ወርሒ ዕንክሊል ምባል ድማ ንኤርትራ ተመልሰ። እቲ ቀንዲ ንዓዲ እንግሊዝ ክመጽእ ዝደለየሉ ምክንያት ከም ኣምባሳደር ኮይኑ ከገልግል ዘይኮነ፡ ንሕክምና ንክጥዕሞ ኢሉ ዝገበሮ እዩ ኔሩ። ንኣስመራ ምስተመለሰ ድማ ነቲ ናይ ዲፕሎማት ፓስፓርቱ ገዲፍ፡ ተራ ፓስፓርት ኣውጺኡ ኣብ ዝሓጸረ እዋን ናይ ዓዲ እንግሊዝ መንበሪ ፍቓድ ረኺቡ ምስ ብዓልቲ ቤቱን ክልተ ደቂን ንክነብር ኣብ ወርሒ ግንቦት 2005 ንዓዲ እንግሊዝ ተመልሰ። መንበሪ ፍቓድ ንክትረክብ ቀሊል እኳ እንተዘይኮነ፡ መንግስቲ ዓዲ እንግሊዝ ግን እንተ ብግርህና ወይ ብዓይኒ ፖለቲካ ርእዮም፡ ናይዝጊ መን ምዃኑ እንዳፈለጡ እዮም ኣፍቐዶምሉ። ሓንሳብ ምስኮነ ግን ክመልሱዎ ስለዘይከእሉ እዮ'ምበር፡ ድሒሩስ ዝወሰድዎ ስጉምቲ ብዙሕ ከምዘሰቐሎም እሙናት ምንጨይ ስሕብሩ። ኣብ ዓዲ እንግሊዝ ምስ መጻ ኣዝዮ ከቢድ ናይ ኩሊት ሕማም ስለዝነበሮን ከምኡ'ውን ብናይ ሽኮር ሕማም ስለዝሰቐይ፡ ዳርጋ መዓልታዊ ኣብ ሕክምና እዩ ዘሕልፎ ኔሩ። ናይዝጊ ኣብ ዓዲ እንግሊዝ መጺኡ እዚ ኹሉ ሕክምና ክገብር ከሎ፡ ግን እቶም እሱ ኣብ ቤት ማእሰርቲ ዝዳጎኖም ብኣማኢታት ዝቐጸሩ ናይ ህልና እሱራት ስጋዕ ሕጂ ብዘይ ክሰን ፍርድን ኣብ ዘሰካኸኸኸ ኩነታት ኣብ ቤት ማእሰርታት ይሳቐዩ ኣለው። ቅድሚያ ዓመትን ፈረቓን ኣቢሉ ንፓኪስታን ከይዱ ናይ ካልእ ሰብ ኩሊት ተኪኡ ዕድሚኡ ከናውሕ ላሕ ይብል ኣሎ። ናይዝጊ ኣብዚ እዋን ገለ ቤቲ ዝገበሮ ናይ ምግሃስ ሰብአዊ መሰላት ኣብ ዓዲ እንግሊዝ ክሲ ተመስሪትዎ ኣሎ። እኹል ጭብጥታት ምስተማልእ ድማ ኣብ ፍርዲ ክቐርብ ምዃኑ ንኣምን።

ምምላስ ኣቶ ናይዝጊ ክፍሉ ካብ ለንደን ናብ ኤርትራ !!

አቶ ናይዝጊ ክፍሉ ብትእዛዝ መንግስቲ ኤርትራ ናብ ኤርትራ ከምዝምለስ ንሰብአዊ መሰላት ዝጣበቐ፡ ሓልዮት ሰብአዊ መሰላት- ኤርትራ ዝበሃል ማሕበር ገለጹ። ምንጭታት ከምዝሓበርዎ አቶ ናይዝጊ ብምክንያት ኩነታት ጥዕንኡ ናብ ኤርትራ ከምለስ መደብ ከምዘይነበርን፡ እዚ ናይ ሕጂ ናይ ምምላስ ትእዛዝ ድማ ሃንደበት ሙጅኑ እቶም ምንጭታት ሓቢሮም። ኤልሳቤት ጭሩም፡ ሓላፊት ሓልዮት ሰብአዊ መሰላት - ኤርትራ፡ ንምግሃስ ሰብአዊ መሰላት ኣብ ኤርትራ ዝምልከት መጽናዕቲ ኣብ ተካይደሉ ዝነበረት እዋን ብአቶ ናይዝጊ ክፍሉ ዝተፈጸሙ ምግሃስ ሰብአዊ መሰላት ክትፈልጥ ኪኣላ። ምስ ሓደ ካብቶም ግዳያትን ነቲ ብአቶ ናይዝጊ ዝተፈጸሙ ግፍዕታት ዝፈልጡ መሰኻኽርን ድሕሪ ምምይያ፡ ኣብ ለንደን ዝመደበሩ ብሪድሪስ ዝፍለጥ ንግዳያት መግሪፍትን ስቕያትን ዝተሓጋገዝ ትካል ኣብ ሕዳር 2005 እንታይ ክግበር ከምዝካኣል ተመያየጠት። እቲ ሪድሪስ ዝተባህል ኢንግሊዛዊ ትካል ነቲ ጉዳይ ድሕሪ ምምርማር ንኤልሳቤት ጭሩም ናብ ሜትሮፖሊታን ፖሊስ ብምኻድ ብመሰረት ዓንቀጽ 134 ገበናዊ ሕጊ ናይ 1988 መሰረት ክሲ ንክትምስርት ዘክእል መርትዖ ከም ዘሎን ዘዩለን ንምምርማር ተሓባበርዎ። ብመሰረት እቲ ዝቐረበ ጥርጉን ሜትሮፖሊታን ፖሊስ ዓዲ እንግሊዝ ነቲ ብአቶ ናይዝጊ ተፈጸሙ ዝበሃል ገበን ክጸሪዮ ጀመረ። ነቶም ሰለስተ መሰኻኽር ድሕሪ ምዝርራብ ኣብ 2007 እቲ ጉዳይ ናብ ኣኸባር ሕጊ ተመሪሑ። እቶም ነቲ ጉዳይ ዘጸርዩ ዝነበሩ፡ እኹል መርትዖ ክረኽቡ ብዘይምክኣሎም ንአቶ ናይዝጊ ክኸስዎ ከምዘይካኣሉን እቲ ጉዳይ ግን ክፉት ከምዘሎን ንኤልሳቤትን ሪድሪስን ብቓሎም ከምዝነገርዎም ይፍለጥ። ወይዘሮ ኤልሳቤት፡ ንኣብ ወጻኢ ዝርከቡ ግዳያት አቶ ናይዝጊ ዝኾኑ ዜጋታት ክትረክቡ ከምዝኻኣሉት እንተኾነ ግን እቶም መሰኻኽር ብዝተፈላለዩ ምክንያታት ኣብቲ ጉዳይ ከም መሰኻኽር ንክቐርቡ ፍቓደኛታት ክኾኑ ኣይካኣሉን። እቲ ጉዳይ በዚ ምክንያት ጠልጠል ከምዝበል ኮይኑ ክስጉም ኣይክኣሉን። ኤልሳቤትን ሪድሪስን፡ እቲ ጉዳይ ኣብ ከመይ ከምዘሎ ዝሕብር ጽሑፍ ካብ ፖሊስ ንክዋሃዎም ሓቲቶም ክሳብ ሎሚ ዝረከብዎ ናይ ጽሑፍ መልሲ ከምዘዩ ይፍለጥ። ሓልዮት ሰብአዊ መሰላት - ኤርትራ፡ ዋላ ሓደ ካብ ግዳያት ናይ አቶ ናይዝጊ ዝኾነ ውልቅ-ሰብን መሰኻኽርን ጥራይ ውን ንአቶ ናይዝጊ ብናይ ግፍዒ ገበን ክኸሰሶ ይክእል እዩ ዝብል እምነት ኣለዎም። ዋላኳ ፍትሒ ክረኽቡ ንነዊሕ ዝተጸበዩ ግዳያት እንተኾኑ፡ አቶ ናይዝጊ ክፍሉ ከም ነጻ ሰብ ብዘይገለ ጸገም ክንቀሳቐስ ክርእይዎ ግን ኣዝዮም ሕዙፍት ምጅኖም ይገልጹ። ጠንቂ ናይዚ ሃንደበታዊ ምምላስ አቶ ናይዝጊ ክፍሉ ናብ ኤርትራ፤ እቲ ብሓልዮት ሰብአዊ መሰላት- ኤርትራን ጋዜጠኛታት ብዘይደብን ነቶም ግዳያት ብምውካል አቶ ናይዝጊ ክፍሉ ፈጸምዎም ዝበሃሉ ገበናት ናብ ህዝቢ ዓባይ ብርጣንያን ማሕበረሰብ ዓለምን ንምቕልሑ ኣብ ዝቃራረብሉ ዘለው እዋን እዩ። ንክልቲኦም መንግስታት ካብቲ ዝስዕብ ሕንክት ንምድሓን ተባሂሉ ወጻኢ ጉዳያት ዓባይ ብርጣንያ አቶ ናይዝጊ ክፍሉ ካብታ ሃገር ብቁልጡፍ ምውጽኡ ከምዝሓይሽ ንመንግስቲ ኤርትራን አቶ ናይዝጊን ብዝሃዎም ሓበሬታ መሰረት እዩ ዝብል ግምታት ኣሎ። እቲ ጉዳይ ብሰፊሑ ብጋዜጠኛታት ብዘይደብ ምስ ምሉእ ጸብጸብ ክወጽእ ሙኳኑ ተፈሊጡ ኣሎ። አቶ ክፍሉ ኣብ ዓባይ ብርጣንያ አቶ ናይዝጊ ክፍሉ ብዩካቲት 2005 ኣምባሳደር ኤርትራ ኣብ ዓባይ ብርጣንያን ኣዩርላንድን ንምጅን ናብ ዓዲ ኢንግሊዝ እኳ መጸኡ እንተነበረ፡ እቲ ዘቐረበ ናይ ስራሕ ደብዳቤ ስለዝተነጸገ ድሕሪ ክልተ ወርሒ ናብ ኤርትራ ተመልሰ። ዳግማይ ምስ ቤተሰብካ ንምትሕቁጃፍ ብዝብል ጉዳይ ናብ ዓባይ ብርጣንያ ዘእቱ ሺዛ ንምርካብ ነቲ ዝነበሮ ናይ ዲፕሎማት ፓስፖርት ናብ ንቡር ፓስፖርት ብምቕያር ሺዛ ንክወሃዎ ንኤምባሲ ዓባይ ብርጣንያ ኣብ ኤርትራ ኣመልከተ። ኣብ ሓጺር ግዜ ንዘይተወሰን ግዜ ኣብ ዓባይ ብርጣንያ ከንብር ዘኸእል ሺዛ ብምርካብ ኣብ ግንቦት 2005 ምስቶም ቅድሚ 15 ዓመት ናብ ሎንደን ዝመጹ በዓልቲ ቤቱን 2 ደቁን ተጸምበረ። እቲ ዘገርም ግን አቶ ናይዝጊ ናብ ሎንደን ካብ ዝመጸሉ ግዜ ጀሚሩ ክሳብ ሕጂ እቲ ቅድሚ ምምጽኡ ዝነበሮ ስልጣን ማለት ኣማኻሪ ፕረሲደንት ኣብ ጉዳያት ዞባዊ ምምሕዳር ከምዘለዎ ምህላው እዩ። እቲ ሓቂ ከምዚ ዝተገልጸ ኮይኑ ከብቕዕ ህላው ናይዝጊ ክፍሉ ኣብ ሎንደን ግን ‘ብሕክምና፡ ኩሊት ንምቕያር’ ተባሂሉ እዩ ዝግለጽ። ተወሳኺ ሓበሬታ ንክትረኽቡ ኣብዚኣ ጠውቑ፡ http://en.wikipedia.org/wiki/Naizghi_Kiflu አቶ ናይዝጊ ክፍሉ ብሓላፍነት ዝተዋሳኣሎም ጽፍሕታት መንግስቲ እዞም ዝስዕቡ እዮም፡

- ኣብ ስብዓታት ወኪል ህግሓኤ ኣብ ኣልጀርያ ንምጅን ካብ ሜዳ ናብ ኣልጀርያ ተላእኸ።
- ኣብ መወዳእታ ሰማንያታት ናብ ሜዳ ድሕሪ ምምላሱ፡ ምክትል ኣማሓዳሪ ናይቲ ብሓለዎ ሰውራ ዝፍለጥ ዝነበረ ቤት ማሕበሩ ኮነ። ሓለዎ ሰውራ ሓደ ኣካል ናይ ህግሓኤ ዝነበረ ኮይኑ ኣብ ትሕቲ ዝኾነ ይኹን መድረኽን ዝተኸፍለ ይከፈል ብዘዩገድስ ነቲ ምንቅስቓስ ንምሕላው ዝተፈጥረ ኣካል እዩ። ከምዝፍለጥ ብሰንኪ እቲ ኣካል (ሓለዎ ሰውራ) ኣብ ውሽጢ ተጋደልቲ ዘዋፍሮም ዝነበረ ቡዙሓት ናይ ስለያ መሓውራቱ ማእለያ ዘይብሎም ተጋደልቲ ተሓይሮም፡ ተቀጥቐጦም፡ ሃለዎቶም ጠፊኦምን ተቐንጺሎምን እዮም።
- ድሕሪ ናጽነት ኤርትራ አቶ ናይዝጊ ክፍሉ ኣብ ሚኒስትሪ ውሽጣዊ ጉዳያት፡ ምክትል ሓላፊ ውሽጣዊ ጉዳያት፤ ጉዳያት ጸጥታ፡ ኢሚግሬሽንን ሃይማኖትን ኮይኑ ሰሪሑ።
- ኣብ ግዜ ኩናት ኤርትራን ኢትዮጵያን (1998-2000) ኣምባሳደር ኤርትራ ኣብ ሩስያ ኮይኑ ተመዘዘ።
- ኣብ 2001 ሚኒስትር እንዳ ዜና ኮይኑ ሰሪሑ።
- ብምቕጻል ኣብ ትሕቲ ሚኒስትሪ ዞባዊ ምምሕዳር ሓላፊ ጉዳያት ሃይማኖት ብምጅን ሰሪሑ።
- ኣብ መወዳእታ ኣማኻሪ ፕረሲደንት ኣብ ጉዳያት ዞባዊ ምምሕዳር

ብምኳን ይርከብ። ኩነታት ጥዕና ኣቶ ናይዝጊ ክፍሉ፡ ኣቶ ናይዝጊ ክፍሉ፡ ናይ ሕማም ሽኮርን ኩሊትን ጥቁፅ እዩ። ብመገዲ ሃገራዊ ኣገልግሎታት ጥዕና ኣቢሉ ኣብ ሃገረ እንግሊዝ ኣብ ለንደን-ሃምስቴድ ኣብ ዝርከብ ሮያል ፍሪ ዝበሃል ሆስፒታል ክሕከም ጸኒሑ። ቀንዲ ምኽንያት ኣብ ለንደን መጽንፈኡውን ከፋሎ ግብሪ ኣብ ዝገበርዎ ወጻኢታት ተደራሹ ነጻ ናይ ሕክምና ኣገልግሎት ንምርካብ ዝዓለመዩ። ቅድሚ 18 ኣዋርሕ ኣቢሉ፡ ኣቶ ናይዝጊ ክፍሉ ናብ ፓኪስታን ብምኻድ፡ ብምትሕብባር ኣብታ ሃገር ዝርከብ ኤምባሲ ኤርትራ፡ ናይ ሓደ ወዲ 30 ዓመት ኩሊት ከምዝትካኣሉ ተገብረ። ኣብ ፓኪስታን ዝርከብ ኤምባሲ ኤርትራ ነዚ ሕክምናዊ ምትካእ ኩሊት ናይ 18.000.00 ፓውንድ ወጻኢታት ከምዝገበረ ክፍለጥ ተኻኢሉሎ። እዚውን ብወጻኢታት ከፈልቲ ግብሪ ኤርትራውያን ዜጋታት እዩ ተሸፊኑ። ሕጂውን እንተኾነ ኣቶ ናይዝጊ ልዑል ናይ ሕክምና ክንክን ከምዘድልዩዩ ዝንገር። **ኣቶ ናይዝጊ ፈጻምዎም ዝበሃሉ ገበናት** ኣቶ ናይዝጊ ክፍሉ፡ ንብዙሓት የዋሃት ዜጋታት ብዘይ ዝኾነ ሕጋዊ መስርሕ ኣብ ቤትማእሰርቲ ዝዳጎንን መሪር ስቓይን መግረፍትን ዘሰዓበ ዕሉል ገበናኛ እዩ። ኣብ ደገ ኮንካ ገበናቱ ንምርግጋጽ ክብድ እኳ እንተበለ፡ ንጭካንኡን፡ ካብኡ ንዝወረዶም ማህሰይትን ኣመልኪቶም፡ ብወ.ሐ.ዱ 3 ሰባት ዝኾኑ ንሜትሮፓሊታን ፓሊስ፡ ካልኣት ብርክት ዝበሉውን ንኤልሳ ጭሩም፡ ጭብጥታቶም ኣቕሪቦም እዮም። ገለ ካብ ገበናቱ ንምጥቃስ 1፡ ን 2 እሱራት ነበር ምርኩስ ብምግባር ዝተረኸበ ሓበሬታ ኣብ ወርሒ ጥሪ 1996፡ ኣቶ ናይዝጊ ናብ ቤት ማእሰርቲ ዓዲ-ጅላ ብምኻድ 148 እሱራት ካብ ካሜራታቶም ኣውጺኡ ኣብቲ ቀጽሪ እስርቤት ብከቢድ ሓለዋ ኣከበሩ። ኣስዲቡውን ነቶም 148 እሱራት ናይ ዕድሙ-ልክዕ ዝተበየኡም ፍርዲ፡ ድምጽ ዓው ኣቢሉ ንዝርዝር ኣስማቶም ረቐሑ። ሽቡ መዓልቲ ኣቶ ናይዝጊ ናይ 85 እሱራት ስም ብምዝርዛርውን፡ ኣቀዲሞም ተኣሲሮም ዋላኳ እንተነበሩ፡ ካብ ወርሒ ሚያዝያ 1995 ዝሕሰብ ካብ 10 ክሳብ 15 ዓመታት ዝተዋህቦም ብይን ኣንቢቡሎም። ቀጺሉውን፡ ካብ ዝተዳጎንሉ ዕለት ኣትሒዞ ዝጽብጸብ፡ ንናይ 135 እሱራት ካብ 8 ክሳብ 10 ዓመታት ዝተዋህቦም ብይን ኣስማቶም ብምጥቃስ ኣንበበ። ገለ ካብቶም እሱራት፡ ብሰሪ ኣሰቃቂ ኩነታት ናይቲ ቤት ማእሰርቲ ሂወቶም ሓሊፋ እዮ።

2፡ ኣብ 2001፡ ኩለን ናይ ብሕቲ ጋዜጣታት ክዕጸዩን 12 ወይውን ልዕሊኡ ዝኾኑ ጋዜጠኛታት ክእሰሩ ከለው ኣቶ ናይዝጊ ሚኒስተር ዜና እዩ ነይሩ። እተን ጋዜጣታት ተዓጽዮን፡ እቶም ጋዜጠኛታት ድማ ክሳብ ሕጂ ኣብ ማሕዩር ይርከቡ። ናይዚ ጉዳይ ማእሰርቶምን ምዕጻው ጋዜጣታትን ኣቶ ናይዝጊ ተሓታቲ ከምዝኾነዩ ዝንገር። 3፡ 15 ግንቦት 2002 ኣቶ ናይዝጊ ክፍሉ ሚኒስተር ዜና ኣብ ዝነበረሉ እዋን፡ ንኹሎም ሓለፍቲ ወንጌላውያን ቤተ-ክርስቲያን ብምጽዋዕ፡ ኣብያተ ክርስቲያናቶም ንክዓጽዉ ኣዚዙዎም። ኣብቲ ርክብ፡ ነቲ ትእዛዝ ክፍጽምዎን ተጃውኡም ክምላእ ምኻኑን ኣብ ዝኾነ እዋን ኣንጻሮም ከም መርትዖ ክጥቀሙሉ ሙኻኑ ነገርዎም። ፓስተር ሃይለ ናይዝጊ፡ ዶክተር ክፍሉ ገብረመስቀልን ፓስተር ተስፋጽዮን ሓጎስን ተሪሮም ተጃውሞኦም ከምዘሰምዑን ኣቶ ናይዝጊ ክፍሉ እዞም ሰባት ኣብ ቀይዲ ንክኣትዉ ከምዝኣዘዘ ጸብጸባት ኣሎ።

4. ብተወሳኺ ኣቶ ናይዝጊ ክፍሉ ሰለስተ መራሕቲ ኦርቶዶክስ ተዋህዶ ቤተክርስቲያን ኣብ ሕዳር 2004 ንክእሰሩ ኣዚዙ። ንሳቶም ድማ፡ ቀሺ ዶክተር ፍጹም ገብረንጉስ (እንኮ ኤርትራዊ ናይ ስነ-ኣእምሮ ዶክተር)፡ ቀሺ ዶክተር ተኸለኣብ መንግስተኣብ (ሓኪም ጥዕና)፡ ቀሺ ገብረመድህን ገብረገርግሽ (ናይ ስነ-ሃይማኖት ምሁር) እዮም። 5. ኣቶ ናይዝጊ ክፍሉ ሓደ ካብ ሓለፍቲ ቤተ ክርስቲያን ኦርቶዶክስ ተዋህዶ ሃይማኖት ኣብ 2004 ከምዝእሰርውን ገይሩ እዩ። እዞም ኣብ ላዕሊ ዝተጠቐሱ ግዳያት ኣቶ ናይዝጊ ክፍሉ፡ ኣብ ትሕቲ ባህግን ዊንታን ኣቶ ናይዝጊ ዝውሰን ንውሓት ግዜ ኣብ ቤት ማሕበሩ ብኣሰቃቂ ኩነታት እንዳ በለዩ ከለዉ፤ ደቓም ዘኸቲሞምን ኪዳኖም ዝጥውረንን ዝሕግዘንን ስኢነን ኣብ እህህታን ሕልናኻ ዝትንክፍ መነባብሮ እንዳተሳቀዩ ከለው፡ ኣቶ ናይዝጊ ክፍሉ ካኣ ምስ ደቂን ምስ በዓልቲ ቤቱን ኣብቲ 300,000 ፓውንድ ዝግመት መንበሪ ገዝኡ እንዳተቐመጠ ናብራ ምቕት የስተማቕር ኣሎ። ብኣቶ ናይዝጊ ክፍሉ ዝተፈጸሙ ዘስካሕክሉ ግፍዕታት ዘርዘርካ ዝውድኡ ኣይኮኑን። እቶም ብሰሪ ክወርዶም ዝኸእል ሳዕቤን ብምስጋእ ዋላ እኳ ንግዚኡ ብቅሉዕ ክዛረቡ እንተዘይክኣሉ፡ ምስ ግዜ ግን እቲ ብሰንኪ እዚ ጨካንን፡ ኣረሚን ዝኾነ ኣቶ ናይዝጊ ኣብ ልዕሊኦም ዝተፈጸመ ግፍዒ ብግልጺ ወጻኢም ክትርኽዎ እዮም። ኣቶ ናይዝጊ ከምቲ ዝሕሰብ ዘሎ ናብ ኤርትራ እንተ ተመለሱ እቲ ግፍዒ ብዘይተሓታትነት ክቕጽሎ ምኻኑ ዘጠራጥር ኣይኮነን። ብመሰረት ሕጊ ዓባይ ብሪጣንያ ብሰኣን እኹል ጭብጥታት ናይዝጊ ኣብ ሕጊ ክቕርብ ዘይምኽኣሉ ኣግሁይና እዩ። ብዝያዳ ግን ናይቶም ገበናቱ ዝራኣዩን ግዳያት ናይ ዚ ኣረሚነ ሰብ ዝኾኑን ግና ኣብ ወጻኢ ኮይኖም ንክዛረቡ ዘይመረጹ፡ ንኣቶ ናይዝጊ ናብ ፍርዲ ንክይቐርብ ስቕትኦም ዓቢ ግደ ተጻዊቱ እዩ።

ብሓልዮት ሰብኣዊ መሰላት- ኤርትራ
2 ግንቦት 2008 ሎንዶን፡ ዓባይ ብሪጣንያ